

PSWS செய்திமடல்

ஐரீன் சேவியர் அவர்களின் செய்தி

அன்பார்ந்த உறுப்பினர்களே, எங்களின் முந்தைய செய்திமடலை நீங்கள் ஆர்வத்துடன் வாசித்து, கட்டாயத் தொழிலாளர் பிரச்சினை குறித்த முக்கியமான விஷயங்களை மேலும் நன்றாகப் புரிந்துகொண்டிருப்பீர்கள் என்று நம்புகிறோம். பகிரப்பட்ட தகவல்கள் அனைத்து வாசகர்களுக்கும் புதிய அறிவையும் விழிப்புணர்வையும் வழங்கியிருக்கும் என நாங்கள் நம்புகிறோம்.

மேதின பேரணியில் நீங்கள் வழங்கிய பங்கேற்பும் ஆதரவும் மிகுந்த மதிப்பிற்குரியது.

அடுத்தமாதம், 16 ஜூன் 2026 அன்று, சர்வதேச வீட்டு வேலைத் தொழிலாளர் தினத்தை நாம் நினைவுகூருகிறோம். PSWS அமைப்பின்

தற்போதைய செயல்பாடுகள் மற்றும் உரிமைப் போராட்ட முயற்சிகளுடன் இணைந்து, வீட்டு வேலைத் தொழிலாளர்களுடன் ஒற்றுமையாக நின்று, 1955 தொழில் சட்டத்தின் முதல் அட்டவணையில் திருத்தங்கள் செய்ய வேண்டுமென தொடர்ந்து கோரிக்கை விடுப்போம்.

பெண்தொழிலாளர்களின் உரிமைகளில் எந்தவித சமரசமும் இருக்கக்கூடாது. சட்டத்திலும் நடைமுறையிலும் சமத்துவத்தை நாம் தொடர்ந்து வலியுறுத்துகிறோம்.

அனைவருக்கும் சமூகப் பாதுகாப்பின் முக்கியத்துவத்தை எடுத்துரைக்கும் வகையில் தொழிலாளர் தினத்தை முன்னிட்டு எங்களால் தயாரிக்கப்பட்ட குறும்படத்தையும் மகிழ்ச்சியுடன் பார்த்திருப்பீர்கள் என்று நம்புகிறோம். இதுவரை நீங்கள் அந்தக் காணொளியைப் பார்க்கவில்லை என்றால், தயவுசெய்து

<https://www.youtube.com/@sahabatwanita2907> - ஐ பார்வையிடுங்கள்.

எதிர்கால செய்திமடல்களில் விவாதிக்க வேண்டிய குறிப்பிட்ட தலைப்புகள் குறித்து உங்கள் பரிந்துரைகள் இருந்தால், தயவுசெய்து ஜெகாவை தொடர்புகொள்ளவும்.

NO COMPROMISE on Women Workers' Rights

We demand equality in law and practice



ஏப்ரல் 2026 நடுப்பகுதி - மே 2026 நடுப்பகுதி வரை நடைபெற்ற செயல்பாடுகள் :

வெளிப்புற பங்குதாரர்களுடன் ஈடுபாடு

- விளக்கக்கூட்டம்: காப்பார் பகுதியில் பெண்களின் பொருளாதார அதிகாரமளிப்பு முன்னோடி திட்டம் / PSWS x மலேசிய சோசலிசக் கட்சி (PSM) / 23 ஏப்ரல் 2026

PSWS, மலேசிய சோசலிசக் கட்சி (PSM) உடன் இணைந்து, காப்பார்பகுதியில் வாழும் ஏழை மற்றும் புறக்கணிக்கப்பட்ட பெண்களுக்கான பொருளாதார அதிகாரமளிப்பு திட்டத்தை முன்னெடுத்து வருகிறது. இத்திட்டத்தின் முதல் கட்டமாக, திட்டத்தில் பங்கேற்கத் தகுதியான பெண்களை அடையாளம் காணும் நோக்கில் ஒரு கருத்துக்கணிப்பு நடத்தப்பட உள்ளது. இந்த கருத்துக்கணிப்பை முன்னிட்டு,

ஒருங்கிணைப்பாளர்களுக்கான பயிற்சி அமர்வு ஒன்று நடத்தப்பட்டது. இதில் PSWS பணியாளர்களும் காப்பார் குழுவினரும் கலந்து கொண்டனர்.

- பாதிக்கப்படக்கூடிய சமூகங்களுக்கான சட்டப்பூர்வ அடையாளமும் டிஜிட்டல் உட்சேர்க்கையும் / கிராமப்புற மனிதவள மேம்பாட்டு அமைப்பு (DHRRA) / 28 ஏப்ரல் 2026

கிராமப்புற மனிதவள மேம்பாட்டு அமைப்பு (DHRRA) அமைப்பு ஏற்பாடு செய்த "பாதிக்கப்படக்கூடிய சமூகங்களுக்கான சட்ட அடையாளம் மற்றும் டிஜிட்டல் இணைப்பு" என்ற அமர்வில் PSWS கலந்துகொண்டது. டிஜிட்டல் மயமாக்கல் நடைபெறுவதால், அது யாரையும், குறிப்பாக பாதிக்கப்படக்கூடிய சமூகத்தை விலக்காமல் அதிகாரம் அளிக்க வேண்டும் என்பதை இந்த அமர்வு எடுத்துக்காட்டுகிறது.

- மே தினம் 2026 பேரணி | PSWS x மலேசிய சோசலிசக் கட்சி (PSM) | 01 மே 2026



தொழிலாளர் சட்ட திருத்தங்கள், ஊழலுக்கு எதிரான குரல், மற்றும் போரை நிறுத்த வேண்டும் என்ற கோரிக்கைகளை முன்வைத்து நடைபெற்ற மே தினம் 2026 பேரணியில், PSWS அமைப்பு மலேசிய சோசலிசக் கட்சி (PSM), MUDA மற்றும் SUARAM

போன்ற அமைப்புகளுடன் இணைந்து கலந்து கொண்டது. மேலும், வீட்டு வேலைத் தொழிலாளர்கள் மற்றும் பெண் தொழிலாளர்களின் உரிமைகள் முதலாளிகளால் சுரண்டப்படக்கூடாது என்பதையும் PSWS தலைவர் வலியுறுத்தினார்.

PSWS செய்திமடல்

நிர்வாகக் குழு

- Pushpa Doraisamy
- Muthammah Maddacanno
- Devaki Arumugam
- Mageswary Adaikalam
- Stella Pereira
- Vanaja Sangalrayan
- Jayanthi Anthonisamy

குழு

- Irene Xavier
- Kerrty Gogelawanan
- Annie Gerra Gunalan
- Jagathesan Muthusamy

- பகிர்வுஅமர்வுகள் - டெய்லர்ஸ் பல்கலைக்கழகம் (தொழிலாளர் உரிமைகள்) / PSWS x North South Initiative(NSI) / 06 & 13 மே 2026

PSWS, North South Initiative அமைப்புடன் இணைந்து டெய்லர்ஸ் பல்கலைக்கழக மாணவர்களுக்காக வேலை/தொழிலாளர் தொடர்பானமனித உரிமை அடிப்படையிலான புரிதலை உருவாக்கும் பகிர்வு அமர்வுகளை நடத்தியது. இதில் பெண் தொழிலாளர்களின்




அமைப்புடன் உரிமைகள்மற்றும் தொழிலாளர் இடம்பெயர்வு (labour migration) ஆகியவை உள்ளடக்கப்பட்டன. அமர்வுகளின்போது, வீட்டு வேலைத் தொழிலாளர்கள் மற்றும் கிக் தொழிலாளர்கள் (gig workers) போன்ற தலைப்புகள் குறித்து விவாதிக்கப்பட்டது. இந்தபகிர்வு அமர்வு, எதிர்காலத்தில் முடிவெடுக்கும் நிலைக்கு வரவிருக்கும் மாணவர்களை, அவர்கள் மாணவர் பருவத்திலிருந்தே மனித உரிமை அடிப்படையிலானபுரிதலுடன் வலுப்படுத்தும் என்று

எதிர்பார்க்கப்படுகிறது. மாணவர்களின்பணிகளில் ஒரு பகுதியாக, அவர்கள்கற்றவற்றை திட்டப் பணிகளில் இணைப்பதுடன், 2026 ஜூலை மாதத்தில் வளாகத்தில்ஒரு தகவல் காட்சி அரங்கு அமைத்து, இக்கேள்விகளை மற்ற மாணவர்களுக்கு விளக்கும்வாய்ப்பும் இருக்கலாம் என்று எதிர்பார்க்கப்படுகிறது.

உள் ஈடுபாடு (Internal Engagement)

- PSWS உறுப்பினர்களுக்கான கற்றல் அமர்வு (பாலின சமத்துவம்) / PSWS / 17 ஏப்ரல் 2026

PSWS, உறுப்பினர்களுக்காக பாலின சமத்துவத்தின்முக்கியத்துவத்தை வலியுறுத்தும் ஒரு கற்றல் அமர்வைஏற்பாடு செய்தது. குறிப்பாக, பாதுகாப்பற்ற அல்லது குறைந்த ஊதிய வேலைகளில் பணிபுரியும்பெண் தொழிலாளர்களை அதிகமாக பாதிக்கும் பணியிட பாகுபாடுகளை அடையாளம் காணும் வழிமுறைகள் குறித்து இதில் விளக்கப்பட்டது. இந்த அமர்வு, பெண்தொழிலாளர்கள் தங்களின் உரிமைகளுக்காக துணிந்து நிலைநிறுத்திக் கொள்ள அவர்களை வலுப்படுத்துவதை நோக்கமாகக் கொண்டது.



தொடர்ந்து நடைபெற்று வரும் பணிகள் :

- மலேசிய வீட்டு வேலைத் தொழிலாளர்கள் குறித்த ஆய்வு வெளியீடு - ஜூன் 2026

PSWS செய்திமடல்

வரவிருக்கும் செயல்பாடுகள் :

- பணிமுறை பயிற்சி (NAPBHR) - சபா மருத்துவ சேவைகள் தொழிற்சங்கத்துடன் | PSWS | 22 - 23 மே 2026

PSWS, சபா மருத்துவ சேவைகள் தொழிற்சங்கத்துடன் இணைந்து தொழிலாளர் உரிமைகள் குறித்த ஒரு பணிமுறை பயிற்சியை ஏற்பாடு செய்ய உள்ளது. இந்த பயிற்சியில், வழக்கமான சர்வதேச தொழிலாளர் அமைப்பு (ILO) தரநிலைகளுக்கு கூடுதலாக, “வணிகம் மற்றும் மனித உரிமைகள்” (Business and Human Rights) அணுகுமுறை பயன்படுத்தப்படும். இந்த பயிற்சி சிந்தனை மாற்றத்தை ஏற்படுத்தவும், தொழிற்சங்க தொழிலாளர்களின் உரிமைகள் குறித்த செயல்பாடுகளை வலுப்படுத்தவும், குறிப்பாக வீட்டு வேலைத் தொழிலாளர்களின் உரிமைப் பணிகளுக்கு ஆதரவளிக்கவும் உதவும் என்று எதிர்பார்க்கப்படுகிறது. மருத்துவத் துறையில் பணியாற்றும் தொழிலாளர்கள், வீட்டு வேலைத் தொழிலாளர்கள் எதிர்கொள்ளும் பல வேலைச் சவால்களுடன் ஒத்த அனுபவங்களை பகிர்ந்து கொள்கின்றனர். எதிர்காலத்தில் வீட்டு வேலைத் தொழிலாளர்களின் சங்கமயமாக்கலை (unionisation) ஆதரிக்க தொழிற்சங்கங்களுக்குள் கூட்டணிகளை வலுப்படுத்துவதே இந்த பயிற்சியின் நோக்கமாகும்.

அறிந்து கொள்வோம் : மே தினக் கொண்டாட்டம்

மே தினம் (May Day) அல்லது சர்வதேச தொழிலாளர் தினம், தொழிலாளர்களை கௌரவிக்கும் விதமாகவும் உலகளாவிய தொழிலாளர் இயக்கத்தை அங்கீகரிக்கும் வகையிலும் ஒவ்வொரு ஆண்டும் மே 1ஆம் தேதி கொண்டாடப்படுகிறது. இது 19ஆம் நூற்றாண்டில், குறிப்பாக அமெரிக்காவில், நீண்ட வேலை நேரங்களும் மோசமான வேலை சூழல்களும் இருந்த நிலையில், நியாயமான ஊதியமும் எட்டு மணி நேர வேலை நாளும் கோரப்பட்ட தொழிலாளர் போராட்டங்களிலிருந்து தோன்றியது. 1886ஆம் ஆண்டு சிகாகோ நகரில் நடைபெற்ற ஹேமார்கெட் போராட்டம் போன்ற பெரிய வேலைநிறுத்தங்களைத் தொடர்ந்து, 1889ஆம் ஆண்டு மே 1ஆம் தேதி சர்வதேச தொழிலாளர் தினமாக அறிவிக்கப்பட்டது.

இன்று பல நாடுகளில் மே தினம் தொழிலாளர்களின் பங்களிப்பை அங்கீகரிப்பதற்காகவும், பாதுகாப்பான பணியிடம், நியாயமான ஊதியம், நியாயமான வேலை நேரம் உள்ளிட்ட நியாயமான தொழிலாளர் உரிமைகளை ஊக்குவிப்பதற்காகவும் கொண்டாடப்படுகிறது. இது பெண் தொழிலாளர்களின் சமத்துவத்தின் முக்கியத்துவத்தையும் வலியுறுத்துகிறது. குறிப்பாக வீட்டு வேலைத் தொழிலாளர்கள் போன்ற துறைகளில், பெண்கள் இன்னும் பாகுபாடு மற்றும் போதிய சட்டப் பாதுகாப்பின்மையை எதிர்கொள்கின்றனர். சர்வதேச தொழிலாளர் தினம், தொழிலாளர்களின் உரிமைகளையும் கண்ணியத்தையும்

எங்களின் செய்திமடலை வாசிக்க நேரம் ஒதுக்கியதற்கு நன்றி. உங்கள் தொடர்ந்த ஆதரவுக்கு எங்களின் மனமார்ந்த நன்றியை தெரிவித்துக் கொள்கிறோம். எதிர்காலத்தில் மேலும் பல தகவல் புதுப்பிப்புகளை உங்களுடன் பகிர்ந்து கொள்ள ஆவலுடன் இருக்கிறோம்.